



גאווערנער קעטי האקול

אויף תיכף ארויסצוגעבן: 8/29/2022

**גאווערנער האקול אנאנסירט 25 מיליאן דאלאר געגעבן פאר ניו יארק סטעיט אונטער  
אומפארטייאישער אינפראסטראקטור געזעץ צו פארשטאפן פארלאזטע אויל און גאז גרובער**

**געלטער שטיצן ניו יארק'ס אנגייענדע באמאונגען צו רעדוצירן שעדליכע גאז עמיסיעס און באשיצן  
וואסער אונטער און העכער די ערד**

גאווערנער קעטי האקול האט היינט אנאנסירט אז די פאראייניגטע שטאטן אינערן דעפארטמענט (United States Department of Interior) האט געגעבן פאר ניו יארק סטעיט 25 מיליאן דאלאר פאר די ערשטע פארטיילונג פון איר גרענט פראגראם. די געלטער, וועלכע זענען אריינגערעכנט געווארן אין דעם פעדעראלן, היסטארישן אינפראסטראקטור געזעץ, שטיצן ניו יארק'ס אנגייענדע באמאונגען צו העלפן רעדוצירן קלימאט-טוישנדע שעדליכע גאז עמיסיעס פון פארעלטערטע און פארלאזטע אויל און גאז אינפראסטראקטור, און אזוי אויך צו באשיצן וואסער אונטער און העכער די ערד.

"דורכן טרעפן, אונטערזוכן און פארשטאפן די צענדליגע-יארן-אלטע אויל און גאז גרובער, מאכט מיר גרויסע ביישטייערונגען צום רעדוצירן לופט פארפעסטיגונג וואס ביישטייערט באדייטנד צו קלימאט טויש דורכן זיי פארמיידן פון ארויסלאזן מעטעין אריין אין די ענווייראמענט", האט גאווערנער האקול געזאגט. "מעטעין באשטייט בערך 10 פראצענט פון די סטעיט'ס יערליכע שעדליכע גאז עמיסיעס, און דאס רעדוצירן איז א הויפט טייל פון ניו יארק'ס איבערגעגעבנקייט צו באקעמפן די לעבן'ס סכנה פון קלימאט טויש פון פארנט. איך באדאנק די ניו יארקע קאנגרעסיאנאלע דעלעגאציע פארן אריינרעכענען די באמאונג אין דעם אומפארטייאישן אינפראסטראקטור געזעץ, און איך קוק ארויס צו אויסנוצן די געלטער פאר גוטע צוועקן."

**דעפארטמענט פון ענווייראמענטאלע אפהיטונג ( Department of Environmental Conservation, DEC ) קאמישאנער בעזיל סעגאוס האט געזאגט, "די DEC קוקט ארויס צו פארברייטערן אונזער פארשריט מיטן פארשטאפן פארלאזטע אויל און גאז גרובער פאר די בענעפיט פון די ענווייראמענט און פובליק זיכערהייט. איך אפלאדיר די פעדעראלע רעגירונג פארן זיך צוזאמקומען צו אנקומען צו די אומפארטייאישע אפמאך צו רעדוצירן סכנות וואס פארלאזטע גרובער שטעלן פאר וואסער העכער און אונטער די ערד. אומפארשטאפטע גרובער לאזן אויך ארויס מעטעין, א באקאנטע ביישטייערער צו קלימאט טויש. די געלטער וועלן אונז העלפן צו פארזעצן מיט אונזער ארבעט צו ערפילן ניו יארק'ס אמביציעזע קלימאט ציהלן."**

אין 2020 האבן די DEC און די ניו יארק סטעיט ענערגיע פארשונג און אנטוויקלונג אויטאריטעט ( New York State Energy Research and Development Authority, NYSERDA ) אנאנסירט די אנהויב פון באנוץ מיט מאדערנע דראָן טעכנאלאגיע צו טרעפן און מאכן א מאפע פון אויל און גאז גרובער, טייל פון וועלכע זענען שוין פארלאזט געווארן איבער א יאר-הונדערט צוריק בעפאר ניו יארק האט איינגעפירט אירע באטרעפנדע רעגולאציעס. צו שטיצן די באמאונג, האט די NYSERDA אינוועסטירט צוזאמען מיט

די [ניו יארק גרובער פארשטאפונג אונטערנעמונג \(New York Works Well Plugging Initiative\)](#) אין ספעציעל געבויטע דראָן עקוויפמענט און אינסטרומענטן פאר DEC דראָן פילאטן צו אויפכאפן פארלאזטע אויל און גאז גרובער, הויפטזעכליך פלאצירט אין צענטראל און מערב ניו יארק וועלכע קענען שטעלן א סכנה צו די ענווייראמענט. די ראיאנען זענען אויסגעבארט געווארן פאר אויל און גאז אנגעהויבן פון די 19'טע יאר הונדערט, בעפאר די סטעיט האט איינגעפירט אירע שטרענגע רעגולאציע פראגראמען, און זיי געפונען זיך אפט אין וויסטע פלעצער.

זינט 2013 האט די DEC פארשטאפט מער פון 400 גרובער, און די DEC'ס ארבעט אויף פארלאזטע גרובער אין ניו יארק דייטן אן אז נאך טויזנטע גרובער קענען פארזעצן צו ארויסלאזן מעטעין גאז אין די אטמאספערע. די פעדעראלע געלטער, וועלכע זענען צוגעשטעלט געווארן דורך דעם אומפארטייאישן אינפראסטראקטור געזעץ, שטיצט אנגייענדע באמיאונגען אין ניו יארק צו פארשטאפן אויל און גאז גרובער ווי עס דארף צו זיין.

די פעדעראלע געלטער וועלכע זענען היינט אנאנסירט געווארן ערגענצן ניו יארק'ס פילע שריט צו רעדוצירן עמיסיעס פון מעטעין און אנדערע שעדליכע גאזן. פריער דעם יאר האט [גאווערנער קעטי האקול פארענדיגט רעגולאציעס](#) וועלכע פארלאנגען באדייטנדע רעדוקציעס אין מעטעין און אנדערע שעדליכע עמיסיעס פון סיי וועלכע אויל און נאטורליכע גאז אינפראסטרוקטור אין ניו יארק סטעיט. די רעגולאציעס צייכענען אפ א וויכטיגע עררייכונג אויפן וועג צו אויספירן די סטעיט'ס לאנד'ס גרעסטע ריינע ענערגיע און קלימאט אגענדע מיטן רעדוצירן מעטעין עמיסיעס מיט מער פון 14,000 מעטריק טאָנס א יאר, און עמיסיעס פון ארגאנישע כעמיקאלן וועלכע ווערן גרינג גאזן מיט איבער 2,000 טאן א יאר. אין צוגאב, שטעלן רעגולאציעס פון 2020 אוועק גרעניצן, פארלאנגענדיג אז עמיסיעס פון מעטעין און אנדערע שעדליכע גאזן איבערן סטעיט זאלן רעדוצירט ווערן מיט 40 פראצענט ביז 2030, 85 פראצענט ביז 2050, אריינרעכענענדיג עמיסיעס פארבינדן מיט אימפארטירטע עלעקטריציטעט און פאָסיל ברענשטאף.

**סענאטאר טשאק שומער האט געזאגט**, "אָפסטעיט ניו יארק, פון די דרום און צענטראל ניו יארק ראיאנען פון די סטעיט ביז מערב ניו יארק און די פינגער לעיקס, איז געפלאגט געווארן דורך פארלאזטע אויל און גאז גרובער פאר צענדליגע יארן, שאפנדיג באהאלטענע סכנות וועלכע קענען אריינלאזן פארפעסטיגונג אין אונזערע הויפן, טרונקן וואסער קוועלער און קאמיוניטיס. יעצט, א דאנק דעם אומפארטייאישן און דזשאבס געזעץ פאר וועלכע איך האב געקעמפט, וועט אָפסטעיט ניו יארק באקומען 25 מיליאן דאלאר אין גאר-נויטיגע געלטער צו קאנפראנטירן די לאנגיאריגע ענווייראמענטאלע שוועריגקייטן און פארשטאפן הונדערטע פון די גרובער. איך בין שטאלץ צו ברענגען די באדייטנדע פעדעראלע אינוועסטירונג צו שאפן גוט-באצאלנדע לאקאלע דזשאבס צו באקעמפן קלימאט טויש און פארזיכערן אז לאקאלע רעגירונגען דארפן נישט נעמען אויף זיך די גאנצע פינאנציעלע לאסט צו אויפרייניגן זייערע קאמיוניטיס פון די איבערבלייבענישן פון די פאָסיל ברענשטאף אינדוסטריע."

**קאנגרעספריי ניידיע וועלאסקעז האט געזאגט**, "די קלימאט קריזיס איז די גרעסטע סכנה צו די צוקונפט פון אונזער פלאנעט, און שעדליכע גאזן זענען א גרויסע ביישטייערער צו די קריזיס. איך בין שטאלץ געווען צו שטיצן דעם אומפארטייאישן אינפראסטראקטור געזעץ וואס האט געברענגט פאר ניו יארק מער געלטער צו רעדוצירן שעדליכע גאז עמיסיעס און אונז העלפן בעסער באשיצן אונזער ענווייראמענט. מיט די געלט קען ניו יארק אנהויבן צו פארשטאפן פארלאזטע אויל און גאז גרובער אין א באמיאונג צו רעדוצירן שעדליכע גאז עמיסיעס און צו פארמיידן פון פארפעסטיגנדע כעמיקאלן פון אריינגיין אין אונזער וואסער."

**קאנגרעסמאן פאול טאנקא האט געזאגט**, "אויסנוצן געלעגנהייטן צו באקעמפן קלימאט טויש אין אונזער אינפראסטראקטור ארבעט וועט שאפן א ריינערע, זיכערער און מער ערפאלגרייכע אמעריקע."

דערפאר האב איך געלייגט קלימאט שריט און ענווייראמענטאלע רייניגונג אלץ הויפט פריאריטעטן, און איך האב געשטופט פאר שטארקע אינוועסטירונגען אין אונזער אומפארטייאישער אינפראסטראקטור געזעץ און מיט אונזער לעצטיגע אינפלאציע רעדוקציע געזעץ (Inflation Reduction Act), די מערסט באדייטנדע אנטווארט וואס קאנגרעס האט אנגענומען אין די היסטאריע פאר קליענט. איך וועל פארזעצן צו קעמפן פאר פעדעראלע פינאנצירונג וואס שטיצט ניו יארק'ס באמיוונגען צו שאפן דזשאבס, אדרעסירן ענווייראמענטאלע אומגערעכטיגקייט, וואקסן אונזער עקאנאמיע און בויען א בעסערע צוקונפט פאר אונז אלע."

רעדוצירן שעדליכע גאז עמיסיעס איז א קריטישע באשטאנדטייל פון ניו יארק'ס לאנד'ס גרעסטע קלימאט אגענדע, די מערסט אגרעסיווע קלימאט און ריינע ענערגיע אונטערנעמונג אינעם לאנד, רופנדיג פאר א מסודר'דיגע און ישר'דיגע אריבערגאנג צו ריינע ענערגיע אויף אן אופן וואס שאפט נייע דזשאבס און שטיצט ווייטער א גרינע עקאנאמיע. ווי אויסגעלייגט אין די [קלימאט פירערשאפט און קאמיוניטי באשיצונג געזעץ \(Climate Leadership and Community Protection Act\)](#), האט זיך ניו יארק אויך אוועקגעשטעלט אויף די ריכטונג צו עררייכן אירע געפדערטע זערא-קארבאן עמיסיעס פון די עלעקטריציטעט אינדוסטריע ביז 2040, אריינרעכענענדיג צו אנקומען צו 70 פראצענט פון ריינע ענערגיע אויפטרײבונג ביז 2030, און צו אנקומען ביים ענדע צו א קארבאן-נייטראלקייט אין די גאנצע עקאנאמיע.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418